

**IPÈSE FUN IWOSÀN NIPA AGBÁRA ỌLỌRUN  
NINU ÈJÈ ETUTU**

**Matteu 10:1, 5-8; Marku 16:15-18; Jakọbu 5:13-18.**

**ÈKỌ 450 – FUN AGBA**

**AKQSORI: “A şá a li ọgbẹ nitori irekọja wa, a pa a li ara nitori aisedede wa; ina alafia wa wà lara rẹ, ati nipa ina rẹ li a fi mu wa lara da” (Isaiah 53:5).**

**I Işé Ti a Fi Lé Awọn Ọmọ-Èyin Lọwọ**

- 1 Jesu rán awọn ọmọ-eyin Rẹ jade pẹlu agbára lati wo gbogbo àrun sà, Matteu 10:1; Marku 6:7, 12, 13
- 2 A kọkọ rán awọn ọmọ-eyin si awọn agutan ile Israẹli ti ó sọnu; leyin eyi a rán wọn si gbogbo ayé, Matteu 10:5-8; Marku 16:15-18, Işe Awọn Aposteli 1:8
- 3 Kò si orilẹ-ède kan ti a kò silẹ ninu ileri Ọlọrun, şugbọn igbagbọ ninu Ọlọrun n mú ibukun naa wá, Işe Awọn Aposteli 10:34, 35; 14:8-10; Romu 10:12

**II Titele Aşe**

- 1 Ènikeni ti inu rẹ bá bajẹ ki o gbadura, Jakọbu 4:13; Orin Dafidi 50:14, 15
- 2 A gba awọn alaisàn ni iyanju lati pe awọn agba ijọ, Jakọbu 5:14
- 3 “Adura igbagbọ yio si gbà alaisan na là, Oluwa yio si gbé e dide” Jakọbu 5:15, 16; Orin Dafidi 34:19; 103:2-5; Isaiah 54:11-14
- 4 A şe alaye işe ti adura olododo n şe, Jakọbu 5:17, 18; Isaiah 38:1-5

**ALAYE**

Orọ Ọlọrun sọ gbangba pe a ti pèse iwosàn ti ara silẹ fun awọn ọmọ Ọlọrun ninu Etutu Jesu Kristi. Iwosàn nipa Agbara Ọlọrun nikan jẹ otitọ kan ti a ni lati kọ èkọ nipa rẹ ninu Orọ Ọlọrun lati fi idi igbagbọ wa mulẹ ninu Iwe Mimọ. A ni lati mọ bi a şe le wá Orọ Ọlọrun ninu Bibeli nibi ti Ọlọrun gbé paşẹ fun wa lati gbẹkẹle Oun, a si ni lati mú iduro wa lori awọn ileri Rẹ. Orọ ẹri ti ọpọlọpọ eniyan n sọ jẹ ijerisi ti o daju nipa ohun ti Ọlọrun le şe ati ti O si n şe niti iwosan ti ara ninu iran wa.

**Ipilẹşẹ Àrun**

Nibo ni àrun ti wá? Bawo ni aisàn şe wọ inu ayé? Ibanujẹ, iya, ati ikú wọ inu ayé nigba ti eniyan şubu sinu èşẹ. Titi di igba işubu sinu idanwò kin-in-ni, ohun gbogbo ni ó dara pupọ ninu igbesi-ayé Adamu ati Efa. Ọlọrun ni o gbin ọgba ti wón n gbé. Paradise ni, şugbọn aigbọran si ofin Ọlọrun mú ki pipé awọn obi wa akọkọ ki o sọnu. Ọlọrun ti kilọ fun Adamu pe bi o bá jẹ ninu “igi imọ rere ati buburu ni” yoo kú. Nigba ti Adamu şe aigbọran, ó kú ikú ti ẹmi leşekẹşẹ, ó si kú ikú ti ara leyin eyi. A lé Adamu ati Efa kuro ninu Ọgba Edeńi, ibanujẹ, iya ati ikú pẹlu gbogbo àrun ti n te le wọn si di ipin awọn ẹda lati ojo naa wá.

**Ki ni Fa Aisàn?**

Aigbọran si aşẹ Ọlọrun mú ibanujẹ ati ijiya wá bá awọn obi wa akọkọ. Eyi wà beẹ ninu ayé titi di ojo oni. Nigba ti awọn eniyan bá şaigbọran si Ọlọrun o tọ fun wọn lati maa reti iponju ati àrun. Ọpọlọpọ igba ni o jẹ pe awọn eniyan a maa lepa ọna ti wọn ninu èşẹ nigba ti ipọju ba dé ba wọn, şugbọn iponju tabi aisàn a maa mu ki ẹleşẹ yi ọkàn rẹ pada si Oluwa nigba miiran. “Ki a to pón mi loju emi ti şina: şugbọn nisisiyi emi ti pa ọrọ rẹ mó” (Orin Dafidi 119:67). Bi iponju bá mu ki ẹleşẹ kan wá Oluwa ati igbala, aanu Ọlọrun ni o mú iponju naa wá.

Ọlọrun a maa fi àyè silẹ fun aisàn lati yiiri awọn ọmọ Rẹ wo nigba miiran, pẹlu. “O dara fun mi ti a pón mi loju; ki emi ki o le kọ ilana rẹ” (Orin Dafidi 119:71). Nigba miiran Onigbagbó a maa rin ọna tooro ati hihá naa lọ lai fi gbogbo itara ti o tó sinu işe-isin rẹ si Ọlọrun bi o ti ye ki o şe. Gbogbo Onigbagbó tootọ a maa gbadun işe isin rẹ si Ọlọrun, şugbọn olukuluku kò ha le şişe pẹlu itara pupọ ju bayii lọ fun Oluwa ẹni ti O şe ohun ti o pò to bayii fun wa? Lati ta ọkàn eniyan ji nigba miiran Oluwa a maa mú ipọnju wá. Ki ni ohun ti eyi wà fun? Ipọnju ni lati mú ki eniyan ni ẹmi adura; ipọnju ni lati mú ki eniyan le ba Ọlọrun rin timọtimọ ju ti ateyinwa lọ; ipọnju a maa dari eniyan lati şe iwadii ipilẹ rẹ nipa ti ẹmi. Ohun ti o dara ni fun eniyan lati wadii ọkàn rẹ nigba ti awọn nnkan wọnyii bá dé, lati ni idaniloju pe ohun gbogbo şe deede pẹlu ọkàn. Bi ohun gbogbo ko ba şe deede, ẹni naa ni lati şe atunşe ikuna ti ẹmi naa, ki adura igbagbó ba le şe gba ki Ọlọrun ba le mu ilera pada. Bi a ba ye ipilẹ wò ti ohun gbogbo ba si wà deede, nigba naa ẹni naa le wo oju Ọlọrun pẹlu igbẹkẹle ti o pé; ati, pẹlu ifi-ayé ati ọkàn rubọ si Ọlọrun ni ọtun, o le ni idaniloju pe Oluwa yoo gbọ yoo si dahun adura.

### **Işegun lori Arun**

“Eniti o ba ndeşe ti Èşu ni; nitori lati atetekoşe ni Èşu ti ndeşe. Nitori eyi li Ọmọ Ọlọrun şe farahàn, ki o le pa işe Èşu run” (1 Johannu 3:8). Ileri iyanu ni eyi. Gbogbo eyi ti araye, nipa aigbọran si Ọlọrun ti sonu, ni a le jere rẹ pada nipasẹ igbagbó ninu Etutu Oluwa wa Jesu Kristi. Oun fara hàn lati pa işe eşu run. Ibanuje, iya ati arun jẹ ere işe eşu, şugbọn Jesu Kristi ti fara hàn lati fun ni ni işegun lori gbogbo nnkan wọnyii.

Ninu Isaiah 53, ti i şe asọtele nipa wiwá Jesu ni akọkọ si ayé yii a ka a pe: “A şá a li ọgbẹ nitori irekoja wa, a pa a lara nitori aisedede wa; ina alafia wa wà lara rẹ, ati nipa ina rẹ li a fi mu wa lara da” (Isaiah 53:5). Majemu Titun fi idi Ọrọ Bibeli yii mulẹ pe iwosàn ti ara ni a n toka si. “Nigbati o si di aşale, nwọn gbe ọpọlọpọ awọn ẹniti o ni ẹmi eşu wá sọdọ rẹ; o si fi ọrọ rẹ lé awọn ẹmi na jade, o si mu awọn olokunrun larada. Ki eyi ti a ti sọ lati ẹnu woli Isaiah wá le şe, pe, On tikararẹ gbà ailera wa, o si nrù àrun wa” (Matteu 8:16, 17), Ninu Majemu Laelae Ọlọrun şe ileri yii fun awọn Ọmọ Israeli, “Emi li OLUWA ti o mu ọ lara dá” (Eksodu 15:26). Ninu Majemu Titun a ni ileri iwosàn fun ara wa nipasẹ Etutu ti Jesu Kristi şe nipasẹ ijija ati iku Rẹ. A na olubukun Ọmọ Ọlọrun ni ẹgba ni ẹyin. Ẹgba buburu ati alailaanu ti aluni ni fi na An mu ki eje tú jade pẹlu ninà kọkan: “Nipa ina ẹniti a mu nyin larada”.

### **Kristi Kan Naa**

Nigba ti Jesu wà ni ayé, “ọpọ ijo enia tò ọ lehin, o si mu gbogbo wọn larada” (Matteu 12:15). Ifọju, yiya-arọ, arun ẹgba, ẹte -- gbogbo wọn fò lọ nipa aşe Rẹ. Kò si àrun tabi ikú paapaa, ti o le duro sibẹ nigba ti Jesu bá paşe imularada, tabi ti O na ọwọ Rẹ jade ti O si fi kan ẹni ti a n nilara naa. Pé Jesu Kristi joko nisisiyii ni ọwọ ọtun Ọlọrun ni Ọrun kò din agbara Rẹ kù lati wo ni sà, beş ni kò si din ẹmi ikaanu ti O ni fun araye kù. Jesu Kristi ọkanna ni li aná, ati li oni, ati titi lai” (Heberu 13:8). A tun ka a pe, “A kò ni olori alufa ti kò le şai ba ni kẹdun ninu ailera wa, ẹniti a ti danwo li ọna gbogbo gege bi awa, şugbọn lailẹşe” (Heberu 4:15).

Anfaani iyanu ni lati gbẹkẹle Ọlọrun fun iwosàn awọn aisàn. Awọn ẹlomiran rò pe olukuluku ni o le yan eyi ti o ba wu u – bi eniyan ba fe gbẹkẹle Ọlọrun fun iwosàn, o dara beş; tabi bi eniyan ko ba si gbẹkẹle Ọlọrun fun iwosàn ko şe nnkan kan bakan naa pẹlu. Şugbọn ki ni Ọrọ Bibeli wi? “Ati li ọdun kọkandinlogoji ijọba rẹ, Asa şe aisan li eşe rẹ, titi àrun rẹ fi pò gidigidi: sibẹ ninu aisan rẹ on kò wá OLUWA, bikòşe awọn onişegun” (2 Kronika 16:12). A kò wo o san, şugbọn o kù. “Bayi li OLUWA wi: Egbe ni fun ẹniti o gbẹkẹle enia, ti o fi ẹleran ara şe apá rẹ, ẹniti ọkàn rẹ si şi kuro lọdọ OLUWA” (Jeremiah 17:5). “Wò mi sà, OLUWA, emi o si sà! gbà mi là, emi o si là, nitori iwọ ni iyin mi” (Jeremiah 17:14). Awọn eşe Ọrọ Ọlọrun wọnyii fi hàn pe Ọlọrun n fẹ ki awọn ọmọ Rẹ gbẹkẹle Oun fun iwosàn aisàn ati ailera wọn. Iwosàn nipa agbára Ọlọrun ki i şe ọran ẹni ti o ba wù, şugbọn aşe ni; ohun ti a ni lati şe ni, anfaani si ni pẹlu.

## **Idahun Ti O Falẹ.**

Nigba miiran a maa dabi ẹni pe Oluwa jafara lati dahun adura awon eniyan re fun iwosan. Obinrin ara Sirofenikia (Marku 7:25-30) ati Bartimeu afaju (Marku 10:46-52) je apeere awon ti won so ibeere won ni asotunso ki won to ri idahun si ibeere won gba. Maria ati Marta ranse si Jesu nigba ti arakunrin won saisan, sugbon Jesu ko wa titi di ojo kerin leyin ti Lasaru ti ku. Aitete dahun loḍo Oluwa ki i se kikọ lati dahun bi o ti wu ki o ri. Ona ti Oluwa ni ona ti o dara ju lo, Oun a si maa dahun ni akoko ti o to. Oluwa le fi aye silẹ fun aisàn lati yiiri igbagbọ awon eniyan Re wo. “Ki idanwo igbagbọ nyin, ti o ni iye lori ju wura ti isegbe lo, bi o tile se pe ina li a fi ndan a wo, ki a le ri i fun iyin, ati o la, ati ninu ogo ni igba ifarahàn Jesu Kristi” (1 Peteru 1:7). Ko ye ki igbagbọ bukù tabi ki o kuna, nitori ileri ni ni pe: “Adura igbagbọ yio si gba alaisan na la, Oluwa yio si gbé e dide” (Jakobu 5:15).

## **Ona Wo ati Bawo?**

Laaarin akoko ti Jesu n se ise-iranse Re ninu aye O ran awon omọ-eyin Re ni ise O si fun won ni agbara lati lo ati lati “ma se dida ara fun awon olokunrun, e so awon adetẹ di mimọ, e si ji awon oku dide, ki e si ma le awon emi esu jade: ofe li enyin gba, ofe ni ki e fi funni” (Matteu 10:8; wo Luku 10:17-20 pelu). Saaju igoke re orun Re, Kristi tun ran awon omọ-eyin Re ni ise yii: “E lo si gbogbo aiye, ki e si ma wasu Ihinrere fun gbogbo e da. . . . ami wonyi ni yio si ma ba awon ti o gbagbọ lo; Li oruko mi ni nwon o ma le awon emi esu jade; nwon o si ma fi ede titun soro; nwon o si ma gbé ejọ lo wo; bi nwon ba si mu ohukohun ti o li oro, ki yio pa won lara rara: nwon o gbé owọ le awon olokunrun, ara won o da” (Marku 16:15-18). Awon Aposteli ati awon omọ-eyin akoko mu ise iranse yii se ni kinnikinni won n jade lo won si n wasu Ihinrere nibi gbogbo, “Oluwa si mba won sise, o si nfi idi oro na kale, nipa ami ti ntele e” (Marku 16:20).

Bi o ba je pe a ko ri apeere pe Olorun n fe lati wo alaisan san ni iran ti wa, a le maa se tabitabi; sugbon opolopo ni o ti ri iwosan gba lai pe jojo yii. A ti gbọ oro eri awon ti won ti ri iwosan gba nipase agbara Olorun, kuro ninu arun buburu, aisàn okan, egbekọ, majele ninu eje; ati opolopo arun miiran gbogbo. Awon ajihinrere wa mu iroyin wa lati Mexico nipa obinrin afaju kan ti o tun riran nipase adura ati igbagbọ ninu Olorun. Olorun n so sibe fun awon ti o gba Oro Re gbọ pe “Emi li OLUWA ti o mu o lara da.”

Nipa beje lode oni, a ni anfaani lati gbekẹle Etutu Jesu Kristi fun iwosan arun ara wa. Eje Kristi ti a ta silẹ wa fun igbala kuro ninu ese ati fun iwosan aisankaisan. Oro Olorun ati ase ti O pa yanju kedere: “Inu enikeni ha baje ninu nyin bi? je ki o gbadura. Inu enikeni ha dun? je ki o korin mimọ. Enikeni se aisàn ninu nyin bi? ki o pe awon agba ijo, ki nwon gbadura sori re, ki nwon fi ororo kun u li oruko Oluwa: adura igbagbọ yio si gba alaisan na la, Oluwa yio si gbé e dide; bi o ba si se pe o ti dese, a o dari ji i” (Jakobu 5:13-15).

## **AWON IBEERE**

- 1 Bawo ni aisàn ati arun se wo inu aye?
- 2 Ona wo ni a gba pa ise esu run?
- 3 Ki ni ileri Olorun nipa iwosan fun awon Omọ Israẹli?
- 4 Bawo ni a se pese iwosan nipa agbara Olorun fun awon omọ Olorun ninu Majemu Titun?
- 5 Ki ni se ti Olorun maa n fi aye silẹ fun aisàn lati kolu elesẹ nigba miiran?
- 6 Ki ni se ti a maa n fi aye silẹ fun awon Omọ Olorun lati saisan nigba miiran?
- 7 Ki ni ase Oro Olorun fun awon Onigbagbọ ti o saisan?
- 8 Ki ni ileri Olorun fun awon Onigbagbọ ti o wa ninu iponju tabi aisàn, ti won gboran si Oro Re?